

# NATIONAL NEWS BULLETIN (ODIA)

26 March - 2024

Morning Bulletin : 7.15 a.m.

\*\*\*\*\*

## ମୁଖ୍ୟ ସମ୍ବାଦ

- ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ବିଭିନ୍ନ ରାଜ୍ୟରେ ପ୍ରାର୍ଥୀଙ୍କ ନାମାଙ୍କନ ପ୍ରକ୍ରିୟା ଜୋରିସୋରରେ ଚାଲିଛି ।
- ବୈଦେଶିକ ମନ୍ତ୍ରୀ ଏସ୍. ଜୟଶଙ୍କର ଗତକାଲି ସିଙ୍ଗାପୁର ପ୍ରଧାନମନ୍ତ୍ରୀ ଲି ସିଏନ୍ ଲୁଙ୍ଗୁ ସାକ୍ଷାତ କରିଛନ୍ତି ।
- ଜାମ୍ବୁ-କାଶ୍ମୀରରେ ବାର୍ଷିକ ଅମରନାଥ ଯାତ୍ରାର ପ୍ରସ୍ତୁତି ପୂର୍ବକ ଯାତ୍ରୀମାନଙ୍କ ପାଇଁ ସ୍ଵାସ୍ଥ୍ୟପ୍ରମାଣପତ୍ରର ବ୍ୟବସ୍ଥା କରାଯାଉଛି ।

ଏବଂ

- ଆଜି ଆଇ.ପି.ଏଲ୍.ରେ ଚେନ୍ନାଇ ସୁପର କିଙ୍ଗ୍ସ୍ ଓ ଗୁଜରାଟ ଟାଇଟନ୍ସ୍ ମଧ୍ୟରେ ମ୍ୟାଚ୍ ଅନୁଷ୍ଠିତ ହେବ ।

# ନୋମିନେସନ୍

ବିହାରରେ ଗୟା, ନଝାଦା, ଔରଙ୍ଗାବାଦ ଏବଂ ଜାମୁଇ ସଂସଦୀୟ କ୍ଷେତ୍ରରେ ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ପ୍ରାର୍ଥୀଙ୍କ ନାମାଙ୍କନ ପ୍ରକ୍ରିୟା ଜୋର୍ସୋରରେ ଚାଲିଛି । ଆସନ୍ତା ଗୁରୁବାର ଦିନ ପ୍ରଥମ ପର୍ଯ୍ୟାୟ ପାଇଁ ନାମାଙ୍କନ ପତ୍ର ଦାଖଲର ଶେଷ ତାରିଖ ରହିଛି । ଗତକାଳି ମୋଟ ୯ ଜଣ ପ୍ରାର୍ଥୀ ନାମାଙ୍କନ ପତ୍ର ଦାଖଲ କରିଛନ୍ତି । ଔରଙ୍ଗାବାଦ ଲୋକସଭା ଆସନରୁ ବିଜେପି ପ୍ରାର୍ଥୀ ସୁଶୀଳ କୁମାର ସିଂହ ଏବଂ ନଝାଦା ସଂସଦୀୟ କ୍ଷେତ୍ରରୁ ଆରଜେଡି ପ୍ରାର୍ଥୀ ଶରବଣ କୁମାର କୁଶଝାହା ଗତକାଳି ନାମାଙ୍କନ ପତ୍ର ଦାଖଲ କରିଛନ୍ତି ।

ବର୍ତ୍ତମାନ ସୁଦ୍ଧା ଔରଙ୍ଗାବାଦରୁ ୬ ଜଣ, ଗୟାରୁ ୩ ଜଣ ଏବଂ ନଝାଦା ସଂସଦୀୟ କ୍ଷେତ୍ରରୁ ଜଣେ ପ୍ରାର୍ଥୀ ନାମାଙ୍କନ ପତ୍ର ଦାଖଲ କରିଛନ୍ତି । ଜାମୁଇ ସଂସଦୀୟ ନିର୍ବାଚନ ମଣ୍ଡଳୀରେ ଏପର୍ଯ୍ୟନ୍ତ ନାମାଙ୍କନ ପତ୍ର ଦାଖଲ ହୋଇନାହିଁ । ଏପ୍ରିଲ ୧୯ ରେ ଏହି ୪ଟି ଲୋକସଭା ନିର୍ବାଚନ ମଣ୍ଡଳୀରେ ମତଦାନ ହେବ ।

ସେହିପରି ପୁଡୁଚେରୀରେ ଏପ୍ରିଲ ୧୯ ରେ ହେବାକୁ ଥିବା ଏକମାତ୍ର ଲୋକସଭା ନିର୍ବାଚନ ମଣ୍ଡଳୀରେ ନିର୍ବାଚନ ଲଢ଼ିବା ପାଇଁ ଗତକାଳି ୮ଟି

ନାମାଙ୍କନ ପତ୍ର ଦାଖଲ କରାଯାଇଛି । ରାଜ୍ୟ ଗୃହମନ୍ତ୍ରୀ ଏ. ନମଶିବୟମ୍ ବିଜେପି ପକ୍ଷରୁ ପ୍ରାର୍ଥୀପତ୍ର ଦାଖଲ କରିଛନ୍ତି ।

ମଣିପୁରରେ ମଣିପୁର ବାହାର ସଂସଦୀୟ କ୍ଷେତ୍ର ପାଇଁ ନାଗା ପିପୁଲ୍ସ ପ୍ରଫ୍ଟ (ଏନ୍‌ପିଏଫ୍) ପ୍ରାର୍ଥୀ କେ. ଟିମୋଥ୍ ଜିମିକ ଏବଂ ମଣିପୁର ଆଭ୍ୟନ୍ତରୀଣ ସଂସଦୀୟ କ୍ଷେତ୍ର ପାଇଁ ମଣିପୁର ପିପୁଲ୍ସ ପାର୍ଟି (ଏନ୍‌ପିପି) ପ୍ରାର୍ଥୀ ଆର.କେ ସୋମେରେନ୍ଦ୍ରା ଗତକାଲି ନାମାଙ୍କନ ପତ୍ର ଦାଖଲ କରିଛନ୍ତି । ଏପର୍ଯ୍ୟନ୍ତ ମାତ୍ର ୨ ଜଣ ପ୍ରାର୍ଥୀ ନାମାଙ୍କନ ପତ୍ର ଦାଖଲ କରିଛନ୍ତି । ତେବେ ମଣିପୁରର ଲୋକସଭା ଆସନ ପାଇଁ କଂଗ୍ରେସ ପ୍ରାର୍ଥୀ ଘୋଷଣା କରିସାରିଛି । କିନ୍ତୁ ପର୍ଯ୍ୟନ୍ତ ସେମାନଙ୍କ ମଧ୍ୟରୁ କେହି ନାମାଙ୍କନ ପତ୍ର ଦାଖଲ କରିନାହାନ୍ତି ।

ଜଣେ ଜଣାଶୁଣା ଚଳଚ୍ଚିତ୍ର ଅଭିନେତା ସୋମେରେନ୍ଦ୍ରା ଓ ମଣିପୁରର ଅନ୍ୟ ଜଣେ ଚଳଚ୍ଚିତ୍ର ଅଭିନେତା ତଥା ଆରପିଆଇ (ଅଠାଓ଼ାଲେ)ର ରାଷ୍ଟ୍ରୀୟ ସମ୍ପାଦକ ଟି.ମହେଶ୍ୱର ଆଭ୍ୟନ୍ତରୀଣ ଲୋକସଭା ଆସନରୁ ନିର୍ବାଚନ ଲଢ଼ିବେ ବୋଲି ଘୋଷଣା କରିସାରିଛନ୍ତି । ବିଜେପି ପୂର୍ବରୁ ଘୋଷଣା କରିସାରିଛି ଯେ ଦଳ ଏନ୍‌ପିଏଫ୍‌ର ପ୍ରାର୍ଥୀଙ୍କୁ ସମର୍ଥନ କରିବ, ମଣିପୁରର ଆଭ୍ୟନ୍ତରୀଣ ଲୋକସଭା ଆସନ ପାଇଁ ଏହାର ପ୍ରାର୍ଥୀ ଏପର୍ଯ୍ୟନ୍ତ ଚୂଡ଼ାନ୍ତ ହୋଇନାହିଁ ।

ତାମିଲନାଡୁର ଭେଲୋର ଲୋକସଭା ନିର୍ବାଚନ ମଣ୍ଡଳୀରୁ ଏନଡିଏ ପ୍ରାର୍ଥୀ ଭାବେ ଗତକାଲି ନୂଆ ଜଷ୍ଟିସ ପାର୍ଟିର ସଭାପତି ଏ.ସି. ଶାନମୁଗମ୍

ନାମାଙ୍କନ ପତ୍ର ଦାଖଲ କରିଛନ୍ତି । ତାମିଲନାଡୁରେ ନିଜର ଉପସ୍ଥିତିକୁ ସୁଦୃଢ଼ କରିବା ଉଦ୍ଦେଶ୍ୟରେ ବିଜେପି ଚଳିତ ମାସ ପ୍ରାରମ୍ଭରେ ଆଗାମୀ ଲୋକସଭା ନିର୍ବାଚନ ପାଇଁ ଏନ୍‌ଜେପି, ଏଏମ୍‌ଏମ୍‌କେ ଏବଂ ଅନ୍ୟମଣି ରାମଦାସଙ୍କ ନେତୃତ୍ୱାଧୀନ ପିଏମ‌କେ ସହିତ ଆସନ ବୁଝାମଣା ଘୋଷଣା କରିଥିଲା ।

## ସ୍ଥପି-ଷ୍ଟେଟ୍ ପ୍ରୋଫାଇଲ୍

ଦେଶରେ ୭ଟି ପର୍ଯ୍ୟାୟରେ ହେବାକୁ ଥିବା ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ବିଜ୍ଞପ୍ତି ପ୍ରକାଶ ପାଇବା ପରେ ବିଭିନ୍ନ ରାଜ୍ୟରେ ରାଜନୈତିକ ଦଳ ଗୁଡ଼ିକ ପକ୍ଷରୁ ତତ୍ପରତା ସହିତ ପ୍ରସ୍ତୁତି ଆରମ୍ଭ ହୋଇଛି । ଗତ ଲୋକସଭା ନିର୍ବାଚନ ଭଳି ଏଥର ମଧ୍ୟ ଉତ୍ତର ପ୍ରଦେଶରେ ପଶ୍ଚିମ ସ୍ଥପିରୁ ପ୍ରଥମେ ମତଦାନ ପ୍ରକ୍ରିୟା ଆରମ୍ଭ ହେବ ।

ପ୍ରଥମ ପର୍ଯ୍ୟାୟରେ ସ୍ଥପିର ସାହାରନପୁର, କୈରାନା, ମୁଜାଫରନଗର, ବିଜନୋର, ନଗିନା, ମୁରାଦାବାଦ, ରାମପୁର ଏବଂ ପିଲିଭିତ୍ ଲୋକସଭା ଆସନ ପାଇଁ ମତଦାନ ହେବ । ସେଥିମଧ୍ୟରୁ ୭ଟି ଆସନ ସାଧାରଣବର୍ଗର ପ୍ରାର୍ଥୀଙ୍କ ପାଇଁ ହୋଇଥିବା ବେଳେ ବିଜନୋର ଆସନ ଅନୁସୂଚିତ ଜାତି ପାଇଁ ସଂରକ୍ଷିତ ରହିଛି । ପ୍ରଥମ ପର୍ଯ୍ୟାୟ ପାଇଁ

ନାମାଙ୍କନ ପ୍ରକ୍ରିୟା ଜାରି ରହିଛି । ନାମାଙ୍କନ ପତ୍ର ଦାଖଲର ଶେଷ ତାରିଖ ଆସନ୍ତାକାଲି ରହିଛି । ଆସନ୍ତା ଗୁରୁବାର ଦିନ ନାମାଙ୍କନପତ୍ର ଯାଞ୍ଚ ହେବ ଏବଂ ମାର୍ଚ୍ଚ ୩୦ ତାରିଖ ପର୍ଯ୍ୟନ୍ତ ନାମ ପ୍ରତ୍ୟାହାର କରାଯାଇପାରିବ । ପ୍ରଥମ ପର୍ଯ୍ୟାୟର ୮ଟି ଲୋକସଭା ନିର୍ବାଚନ ମଣ୍ଡଳୀରେ ୧ କୋଟି ୪୩ ଲକ୍ଷ ଭୋଟର ଅଛନ୍ତି । ଏହି ପର୍ଯ୍ୟାୟରେ ମତଦାନ ପାଇଁ ସମୁଦାୟ ୭ ହଜାରରୁ ଅଧିକ ମତଦାନ କେନ୍ଦ୍ର ଓ ୧୪ ହଜାର ୮ଶହ ୪୨ଟି ମତଦାନ କେନ୍ଦ୍ରର ବ୍ୟବସ୍ଥା କରାଯାଇଛି । ଏପ୍ରିଲ ୧୯ତାରିଖରେ ଏହି ସବୁ ଆସନ ପାଇଁ ମତଦାନ ହେବ ।

ଗତ ୨୦୧୯ ଲୋକସଭା ନିର୍ବାଚନରେ ଏହି ୮ଟି ଆସନରୁ ବିଜେପି ୩ଟି ଆସନ-କୈରାନା, ମୁଜାଫରନଗର ଓ ପିଲିଭିତରେ ବିଜୟ ହୋଇଥିଲା । ବିଏସପି ସାହାରନପୁର, ବିଜନୋର ଏବଂ ନଗିନା ଭଳି ତିନୋଟି ଆସନରେ ବିଜୟ ହୋଇଥିବା ବେଳେ ଏସପି ମୁରାଦାବାଦ ଏବଂ ରାମପୁର ରେ ବିଜୟ ହୋଇଛି । ତେବେ ରାମପୁର ଲୋକସଭା ଆସନରେ ହୋଇଥିବା ଉପନିର୍ବାଚନରେ ଏହି ଆସନ ବିଜେପି ହାତକୁ ଯାଇଥିଲା । ଗତ ନିର୍ବାଚନରେ ଏସପି, ବିଏସପି ଓ ଆର୍ଏଲ୍ଡି ଏକାଠି ଲଢ଼ି ଏହି ୮ଟି ଆସନ ମଧ୍ୟରୁ ୫ଟି ଆସନ ହାସଲ କରିଥିଲେ । ଏଥର ଆର୍ଏଲ୍ଡି ବିଜେପି ସହ ଥିବା ବେଳେ ଏସପି ଓ କଂଗ୍ରେସ ଏକାଠି ନିର୍ବାଚନ ଲଢ଼ୁଛନ୍ତି । ବିଏସପି ଏକାକୀ ନିର୍ବାଚନ ଲଢ଼ିବାକୁ ଘୋଷଣା କରିଛି ।

ମୁଜାଫରନଗର ଲୋକସଭା ଆସନରେ ବିଜେପିର ସଞ୍ଜୀବ ବଳିଆନ ଓ ସପା ପ୍ରାର୍ଥୀ ହରେନ୍ଦ୍ର ସିଂହ ମଲ୍ଲିକଙ୍କ ମଧ୍ୟରେ ପ୍ରତିଦ୍ୱନ୍ଦ୍ୱିତା ଚାଲିଥିବା ବେଳେ ବିଏସ୍‌ପି ଦାରା ସିଂହ ପ୍ରଜାପତିଙ୍କୁ ପ୍ରାର୍ଥୀ କରିଛି । ଏହି ଆସନରେ ୨୦୧୯ରେ ବିଜେପି ପ୍ରାର୍ଥୀ ସଞ୍ଜୀବ କୁମାର ବାଲିୟାନ ଆର୍‌ଏଲ୍‌ଡି ପ୍ରାର୍ଥୀ ଅଜିତ ସିଂହଙ୍କୁ ପରାସ୍ତ କରିଥିଲେ ।

ବିଜନୋର ଲୋକସଭା ଆସନରୁ ବିଜେପି-ଆର୍‌ଏଲ୍‌ଡି ମେଣ୍ଟ ଚନ୍ଦନ ଚୌହାନଙ୍କୁ ଟିକେଟ ଦେଇଛି । ବିଏସ୍‌ପି ଚୌଧୁରୀ ବିଜେନ୍ଦ୍ର ସିଂହଙ୍କୁ ଏବଂ ଏସ୍‌ପି-କଂଗ୍ରେସ ମେଣ୍ଟ ଯଶବୀର ଧୋବିଙ୍କୁ ପ୍ରାର୍ଥୀ କରିଛି ।

ବିଜେପିର ତିନି ଥର ବିଧାୟକ ତଥା ବର୍ତ୍ତମାନର ସାଂସଦ ପ୍ରଦୀପ ଚୌଧୁରୀଙ୍କ ଉପରେ ଆସ୍ତ୍ରା ପ୍ରକଟ କରି କୈରାନା ଲୋକସଭା ଆସନ ପାଇଁ ଟିକେଟ୍ ରୁଢ଼ାନ୍ତ କରିଛି । ଏସ୍‌ପି ଇକ୍ରା ହାସନଙ୍କୁ ଏବଂ ବିଏସ୍‌ପି ଶ୍ରୀ ପାଲ ରଣିତଙ୍କୁ ପ୍ରାର୍ଥୀ କରିଛି । ନଗିନା ଲୋକସଭା ନିର୍ବାଚନ ମଣ୍ଡଳୀରୁ ବିଜେପି ୩ ଥର ବିଧାୟକ ହୋଇଥିବା ଓମ୍ କୁମାରଙ୍କୁ ଟିକେଟ୍ ଦେଇଛି, ଏସ୍‌ପି, ଏ.ଡି.ଜେ. ମନୋଜ କୁମାରଙ୍କୁ ଟିକେଟ୍ ଦେଇଛି ଏବଂ ବିଏସ୍‌ପି ସୁରେନ୍ଦ୍ର ପାଲଙ୍କୁ ପ୍ରାର୍ଥୀ କରିଛି ।

ପିଲିଭିତ ଲୋକସଭା ଆସନରୁ ଜିତିନ ପ୍ରସାଦଙ୍କୁ ପ୍ରାର୍ଥୀ ଘୋଷଣା କରିଛି ବିଜେପି । ବିଏସ୍‌ପି ଅନୀସ ଅହମ୍ମଦ ଖାନ ପୁଲ ବାବୁଙ୍କୁ ଟିକେଟ୍ ଦେଇଛି ଏବଂ ଏସ୍‌ପି ଭାଗବତ ଶରଣ ଗଙ୍ଗାଓରଙ୍କୁ ପ୍ରାର୍ଥୀ କରିଛି ।

# ଏନ୍.ସି.ଡବ୍ଲ୍ୟୁ ବିଜେପି

ଭାରତୀୟ ଜନତା ପାର୍ଟି ପ୍ରାର୍ଥୀ କଙ୍ଗନା ରାଣାଡୁତଙ୍କ ଉପରେ ଆପତ୍ତିଜନକ ପୋଷ୍ଟକୁ ନେଇ ଜାତୀୟ ମହିଳା ଆନ୍ଦୋଳ (ଏନ୍.ସି.ଡବ୍ଲ୍ୟୁ.) କଂଗ୍ରେସ ନେତ୍ରୀ ସୁପ୍ରିୟା ଶ୍ରୀନେତଙ୍କ ବିରୋଧରେ ନିର୍ବାଚନ କମିସନରଙ୍କ ନିକଟରେ ଅଭିଯୋଗ କରିଛନ୍ତି । ସୋସିଆଲ ମିଡିଆ ପୋଷ୍ଟରେ ଏନ୍.ସି.ଡବ୍ଲ୍ୟୁ. ସୂଚନା ଦେଇଛି, କଂଗ୍ରେସ ନେତାଙ୍କ ଏପରି କାର୍ଯ୍ୟ ଅସହ୍ୟ ଏବଂ ମହିଳାଙ୍କ ସମ୍ମାନ ବିରୁଦ୍ଧରେ । ତାଙ୍କ ବିରୋଧରେ ତୁରନ୍ତ କଠୋର କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ଏନ୍.ସି.ଡବ୍ଲ୍ୟୁ. ଅଧକ୍ଷା ରେଖା ଶର୍ମା ନିର୍ବାଚନ କମିସନରଙ୍କୁ ଚିଠି ଲେଖିଛନ୍ତି । ସେପଟେ ସୁପ୍ରିୟା ଶ୍ରୀନେତଙ୍କ ଏହି ପୋଷ୍ଟକୁ ମଧ୍ୟ ବିଜେପି ତୀବ୍ର ସମାଲୋଚନା କରିଛି ।

ଏହି ହଟଗୋଳ ମଧ୍ୟରେ କଂଗ୍ରେସ ଦଳର ସୋସିଆଲ ମିଡିଆ ଏବଂ ଡିଜିଟାଲ ପ୍ଲାଟଫର୍ମର ଅଧକ୍ଷ ପଦରେ ଥିବା ସୁପ୍ରିୟା ଶ୍ରୀନେତ କଙ୍ଗନା ରାଣାଡୁତଙ୍କ ବିଷୟରେ ମନ୍ତବ୍ୟ କୁ ନେଇ ଏକ ସୋସିଆଲ ମିଡିଆ ପୋଷ୍ଟରେ ସ୍ପଷ୍ଟୀକରଣ ଜାରି କରିଛନ୍ତି ।

## ଜୟଶଙ୍କର-ସିଙ୍ଗାପୁର

ବୈଦେଶିକ ମନ୍ତ୍ରୀ ଏସ୍. ଜୟଶଙ୍କର ଗତକାଳି ସିଙ୍ଗାପୁର ପ୍ରଧାନମନ୍ତ୍ରୀ ଲି ସିଏନ୍ ଲୁଙ୍ଗ୍‌ଙ୍କୁ ସାକ୍ଷାତ କରିଛନ୍ତି । ସେ କହିଛନ୍ତି, ଭାରତର ସମ୍ପର୍କକୁ ନେଇ ତାଙ୍କର ସକାରାତ୍ମକ ଆଭିମୁଖ୍ୟ ଦୁଇ ଦେଶ ମଧ୍ୟରେ ସମ୍ପର୍କ ବୃଦ୍ଧି ପାଇଁ ମୁଖ୍ୟ ଉତ୍ସ ରହିଛି । ଶ୍ରୀ ଜୟଶଙ୍କର କହିଛନ୍ତି, ସାମ୍ପ୍ରତିକ ବିଶ୍ୱ ପରିସ୍ଥିତି ଉପରେ ସିଙ୍ଗାପୁର ପ୍ରଧାନମନ୍ତ୍ରୀଙ୍କ ଆଭିମୁଖ୍ୟକୁ ଭାରତ ସମ୍ମାନ କରୁଛି । ଶ୍ରୀ ଜୟଶଙ୍କର ସିଙ୍ଗାପୁରକୁ ତିନି ଦିନ ଗସ୍ତରେ ଯାଇଛନ୍ତି । ପୂର୍ବରୁ ସେ ସିଙ୍ଗାପୁର ବୈଦେଶିକ ମନ୍ତ୍ରୀ ଭିଭିୟାନ୍ ବାଲକ୍ରିଷ୍ଣନ୍‌ଙ୍କୁ ସାକ୍ଷାତ କରିଥିଲେ । କଥାବାର୍ତ୍ତା ସମୟରେ ଦ୍ୱିପକ୍ଷୀୟ ସହଯୋଗର ସମୀକ୍ଷା କରାଯାଇଥିଲା । ଭାରତ-ପ୍ରଶାନ୍ତ ମହାସାଗରୀୟ ଅଞ୍ଚଳ ଓ ପଶ୍ଚିମ ଏସିୟା ଉପରେ ମତ ବିନିମୟ ହୋଇଥିଲା ।

## ଜେ.କେ-ଅମରନାଥ ଯାତ୍ରା

ଜମ୍ମୁ-କଶ୍ମୀରରେ ବାର୍ଷିକ ଅମରନାଥ ଯାତ୍ରା ପାଇଁ ପ୍ରସ୍ତୁତି ଆରମ୍ଭ ହୋଇଛି । ଇତିମଧ୍ୟରେ ଜମ୍ମୁ ଡିଭିଜନର ୧୦ଟି ଜିଲ୍ଲାରେ ଯାତ୍ରୀମାନଙ୍କ ପାଇଁ ସ୍ୱାସ୍ଥ୍ୟ ପ୍ରମାଣପତ୍ରର ବ୍ୟବସ୍ଥା କରାଯାଇଛି, ଏହାଫଳରେ ଯାତ୍ରୀମାନେ ନିର୍ଦ୍ଦିଷ୍ଟ ତାରିଖରୁ ଯାତ୍ରା ଆରମ୍ଭ କରିପାରିବେ ।



ଆମ ଜନ୍ମ ସମ୍ଭାବନାତା ରିପୋର୍ଟ ଅନୁଯାୟୀ ଏହି ଅଞ୍ଚଳର ସ୍ଵାସ୍ଥ୍ୟକେନ୍ଦ୍ରଗୁଡ଼ିକରୁ ବାଧ୍ୟତାମୂଳକ ସ୍ଵାସ୍ଥ୍ୟ ପ୍ରମାଣପତ୍ର ପ୍ରଦାନ କରିବା ପାଇଁ ସମୁଦାୟ ୧୧୨ ଜଣ ଡାକ୍ତରଙ୍କୁ ନିଯୁକ୍ତ କରାଯାଇଛି । ଅମରନାଥ ଯାତ୍ରାର ଆନୁଷ୍ଠାନିକ ଘୋଷଣା ବାକି ରହିଛି, ତେବେ ନିକଟରେ ଶ୍ରୀ ଅମରନାଥ ଶ୍ରୀଇନ୍ ବୋର୍ଡର ଏକ ବୈଠକର ଆଲୋଚନାରୁ ଜୁନ୍ ୨୯ରେ ଯାତ୍ରା ଆରମ୍ଭ ହେବା ନେଇ ସଙ୍କେତ ମିଳିଥିଲା । ଆଗାମୀ ଦିନରେ ଯାତ୍ରୀ ପଞ୍ଜୀକରଣର ପ୍ରକୃତ ତାରିଖ ପ୍ରକାଶ ପାଇବ । ପାରମ୍ପରିକ ଭାବେ ମାର୍ଚ୍ଚ ୧୫ ରୁ ଜାରି ହୋଇଥିବା ସ୍ଵାସ୍ଥ୍ୟ ପ୍ରମାଣପତ୍ରକୁ ଯାତ୍ରୀ ପଞ୍ଜୀକରଣ ପାଇଁ ବୈଧ ବୋଲି ବିବେଚନା କରାଯାଏ ।

ତେବେ ଗତବର୍ଷ ଏପ୍ରିଲ ମଧ୍ୟଭାଗରେ ପଞ୍ଜୀକରଣ ପ୍ରକ୍ରିୟା ଆରମ୍ଭ ହୋଇଥିଲା । ଯାତ୍ରା ପ୍ରସ୍ତୁତି ଜୋର ଧରିଥିବା ବେଳେ ଶ୍ରୀ ଅମରନାଥ ଶ୍ରୀଇନ୍ ବୋର୍ଡ ପବିତ୍ର ଗୁମ୍ଫା ଓ ଆଖପାଖ ରେଳଧାରଣାରୁ ବରଫ ନିଷ୍କାସନ ଭଳି ଅତ୍ୟାବଶ୍ୟକ କାର୍ଯ୍ୟ ଉପରେ ଗୁରୁତ୍ଵ ଦେଇ ରଥଯାତ୍ରା ସମ୍ବନ୍ଧୀୟ ଟେଣ୍ଡର ଖୁବ୍ ଶୀଘ୍ର ଜାରି କରାଯିବ । ଆଗାମୀ ଲୋକସଭା ନିର୍ବାଚନ ପରେ ରଥଯାତ୍ରା ଆରମ୍ଭ ହେବ ।

# ଆଇପିଏଲ୍

ଗତକାଳି ଆଇପିଏଲ୍ରେ ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ ୪ ଡ୍ଵିକେଟରେ ପଞ୍ଜାବ କିଙ୍ଗସ୍କୁ ପରାସ୍ତ କରିଛି । ବେଙ୍ଗାଲୁରୁର ଏମ୍ ଚିନ୍ନାସ୍ୱାମୀ ଷ୍ଟାଡ଼ିୟମରେ ଖେଳାଯାଇଥିବା ଏହି ମ୍ୟାଚ୍ରେ ପଞ୍ଜାବ କିଙ୍ଗସ୍ ଦେଇଥିବା ୧୭୭ ରନର ବିଜୟଲକ୍ଷ୍ୟକୁ ପିଛା କରି ରୟାଲ ଚ୍ୟାଲେଞ୍ଜର୍ସ ୧୯ ଓଭର ଓ ୨ ବଲ୍ରେ ୬ ଡ୍ଵିକେଟ୍ ହରାଇ ୧୭୮ ରନ୍ କରିଥିଲା । ବିରାଟ କୋହଲି ସର୍ବାଧିକ ୭୭ ରନ୍ କରିଥିବା ବେଳେ ଦିନେଶ କାର୍ତ୍ତିକ ୨୮ ରନ୍ କରିଥିଲେ । ପଞ୍ଜାବ କିଙ୍ଗ୍ସ ପକ୍ଷରୁ କାଗିସୋ ରାବାଡା ଓ ହରପ୍ରୀତ ବ୍ରାର ୨ଟି ଲେଖାଏଁ ଡ୍ଵିକେଟ୍ ନେଇଥିଲେ ।

ପ୍ରଥମେ ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ ଟସ୍ ଜିତି ବୋଲିଂ ନିଷ୍ପତ୍ତି ନେଇଥିଲା । ପଞ୍ଜାବ କିଙ୍ଗସ୍ ନିର୍ଦ୍ଧାରିତ ୨୦ ଓଭରରେ ୬ ଡ୍ଵିକେଟ୍ ହରାଇ ୧୭୬ ରନ୍ କରିଥିଲା । ଅଧିନାୟକ ଶିଖର ଧାଢୁନ ସର୍ବାଧିକ ୪୫ ରନ୍ କରିଥିବା ବେଳେ ଗ୍ଲେନ୍ ମ୍ୟାକ୍ଗୁଏଲ୍ ଓ ମହମ୍ମଦ ସିରାଜ ୨ଟି ଲେଖାଏଁ ଡ୍ଵିକେଟ୍ ନେଇଥିଲେ । ବିରାଟ କୋହଲି ଗତକାଳି ମ୍ୟାଚ୍ରେ ଶ୍ରେଷ୍ଠ ଖେଳାଳି ବିବେଚିତ ହୋଇଥିଲେ ।

ଆଜି ଚେନ୍ନାଇର ଏମ୍.ଏ. ଚିଦାୟରମ ସ୍ମାତିୟମରେ ଚେନ୍ନାଇ ସୁପର କିଙ୍ଗ୍ସ୍ ଓ ଗୁଜରାଟ ଟାଇଟନ୍ସ୍ ମ୍ୟାଚ୍ ଅନୁଷ୍ଠିତ ହେବ । ଏହି ମ୍ୟାଚ୍ ରାତି ସାଢ଼େ ୭ଟାରୁ ଆରମ୍ଭ ହେବ ।